

[20th July 1954]

இடத்தில் சிறிய கோளாறுகள் ஏற்பட்டாலும் கூட்டுறவுத் துறைக்கு ஊக்கம் அளிக்கவேண்டுமென்ற எண்ணத்தில் அரசாங்கம் பல உதவிகளைச் செய்யும்.

திரு. கே.ஆர். ஆர்எம். கரியமாணிக்கம் அம்பலம் : ஆவணம் பெருங்குடிப் பண்ணை என்னுடைய தொகுதி பக்கத்தில் இருக்கிறது. அதை நிலச்சுவான்தார் நடத்துகிறபோது லாபகரமாக இருந்தது. கூட்டுறவுப் பண்ணையாகச் செய்த பிறகு நஷ்டம் ஏற்பட்டிருப்பதற்குக் காரணம் என்ன? சர்க்கார் நடத்துவதால் இவ்வளவு நஷ்டம் ஏற்படுகிறது என்றால் இந்தக் கூட்டுறவுப் பண்ணை முறையைக் கைவிட சர்க்கார் முன் வருமா?

கனம் திரு. ந. நல்லசேனாபதி சர்க்கரை மன்றாடியார் : சர்க்கார் அதை நடத்துவதில்லை. சர்க்கார் அந்தப் பண்ணைக்குக் கடன் கொடுத்து உதவி செய்கிறது. அந்தப் பண்ணையைச் சரியாக நடத்துவதற்கு அதன் தலைவர்கள் சரியானபடி முயற்சி எடுத்துக் கொள்ளவில்லை என்று தெரிகிறது.

திரு. ஆ. துரையாசன் : மேற்படி நிலச்சுவான்தார் நஷ்ட ஈடு கோரி அரசாங்கத்தின் மீது வழக்குப் போட்டிருக்கிறாரா?

கனம் திரு. ந. நல்லசேனாபதி சர்க்கரை மன்றாடியார் : அந்தத் தகவல் என்னிடத்தில் இல்லை.

சுற்றுலாத் தலம்

* 555 கேள்வி.—திரு. கு. கோபால கவுண்டர் : கனம் செய்தித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) செஞ்சிக் கோட்டைக்கு அருகில் ஒரு டிரீஸ்ட் செண்டர் கட்ட கோரிக்கை வந்ததா?

(இ) அதன்பேரில் என்ன நடவடிக்கை எடுக்கப்பட்டது?

கனம் திரு. கோ. பூவராகன் : (அ) ஆம், ஐயா.

(இ) பரிசீலனையில் இருக்கிறது.

திரு. எ. கோ. பாலகிருஷ்ணன் : இந்த மாதிரி டிரீஸ்ட் செண்டர் ஈன் செஞ்சியில் மட்டுந்தான் கட்டப்படுமா அல்லது தமிழ் நாட்டில் எங்கெங்கு வாய்ப்பும் வசதியும் இருக்கிறதோ அங்கெல்லாம் பிரயாணிகள் வந்து தங்குவதற்கு டிரீஸ்ட் செண்டர்கள் கட்டப்படுமா? இதனுடைய அடிப்படைத் திட்டம் என்ன?

கனம் திரு. கோ. பூவராகன் : எங்கெல்லாம் பிரயாணிகள் வந்து தங்குகிறார்களோ அங்கெல்லாம் டிரீஸ்ட் செண்டர்கள் கட்டுவது கிடையாது. சில இடங்களில் ஏற்கெனவே டிரீஸ்ட் ஹோம் இருக்கின்றன. புதிதாக சில இடங்களில் டிரீஸ்ட் ஹோம் கட்ட வேண்டு

20th July 1964]

மென்று திட்டத்தில் சேர்க்கப்பட்ட இடங்களில் புதிய டிரீஸ்ட் ஹோம் கட்டப்படும். செஞ்சியில் ஏற்படுத்துவது பரிசீலனையில் இருக்கிறது. எந்தெந்த இடத்தில் ஏற்படுத்தத் திட்டம் இருக்கிறது என்பதற்குத் தனிக் கேள்வி போட்டால் பதில் கூற முடியும்.

பயணிகள் விடுதி

* 556 கேள்வி.—திரு. சி. சிவசுப்பிரமணியன் : கனம் செய்தித் துறை அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

வடலூர் ஸ்ரீ ராமலிங்க சுவாமிகளின் ஜோதியைப் பார்க்க வரும் யாத்ரிகர்களுக்காக வடலூரில் ஒரு டிரீஸ்ட் ஹோம் கட்ட உத்தேசமுண்டா?

கனம் திரு. கோ. புவராகன் : இல்லை, ஐயா.

மதிய உணவு

* 557 கேள்வி.—புலவர் கா. கோவிந்தன் : கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) வடாற்காடு மாவட்டம், செய்யாறு வட்டம், வெண்பாக்கம் பஞ்சாயத்து யூனியனைச் சேர்ந்த கொடையம்பாக்கம் பள்ளிக்கூடத்தில் மதிய உணவுத் திட்டத்தில் நடைபெற்றுள்ள ஊழல்கள் பற்றி 1963-ம் ஆண்டு செப்டம்பர் மாதம் 19-ம் தேதியில் ஊராட்சி மன்றத் தலைவரும் ஊராரும் அரசாங்கத்துக்கு முறையிடு அனுப்பியுள்ளனரா?

(இ) அப்படியானால் அகன்மீது அரசாங்கம் எடுத்துக் கொண்ட நடவடிக்கை என்ன?

கனம் திரு. ஆர். வெங்கட்டராமன் : (அ) ஆம், ஐயா.

(இ) முறையீட்டில் குறிப்பிட்டுள்ள குற்றசாட்டுக்கள் கல்வி இலாகா அதிகாரிகளால் விசாரிக்கப்பட்டு அவைகளுக்கு ஆதாரமில்லை என்று தீர்மானிக்கப்பட்டது.

புலவர் கா. கோவிந்தன் : அந்த ஆசிரியர் அப்போது உணவுத் திட்டத் தலைவராக இருந்தவருக்குத் தெரியாமலே பணத்தை வாங்கிக் கொண்டதாக அந்த வட்டக் கல்வி அதிகாரியும் யூனியன் கல்வி விஸ்தரிப்பு அதிகாரியும் ஸ்டேட்மெண்ட் வாங்கியிருக்கிறார்கள். ஆனால் மூன்று மாத காலம் வரையும் அப்பள்ளியைப் பார்வையிடவில்லை என்ற குற்றச்சாட்டு தம்மீது வரும் என்ற காரணத்தால் அதிகாரிகள் மீண்டும் அவரை அழைத்து வேறு ஒரு ஸ்டேட்மெண்ட் வாங்கியிருக்கிறார்கள். இதைப் பற்றி விசாரித்தார்கள் என்று சொல்லும்போது விசாரணையின்போது அந்த